

Immexxu l-Ewropa lejn sistema ferrovjarja
sostenibbli u sikura mingħajr fruntieri.

Sejha għall-Applikazzjonijiet għall-karigi ta' Amministraturi (Uffiċjali tal-Progetti) fl-Unitajiet tal-Aġenzija

Agent Temporanju 2(f) (AD5) - bil-għan ulterjuri li jiġu stabbiliti tliet listi ta' riżerva - ERA/AD/2023/001-OPE

I - KONTENUT TAL-IMPJIEG

L-Aġenzija qiegħda tfittex Amministraturi (Uffiċjali tal-Progetti) għat-tliet oqsma li ġejjin:

- › **Qasam 1: Data Llinkjata / governanza tad-data;**
- › **Qasam 2: Registri / sistemi ta' proviżjonament tad-data / sistemi ta' informazzjoni u komunikazzjoni;**
- › **Qasam 3: Assigurazzjoni u prestazzjoni korporattiva.**

Il-kandidati jistgħu japplikaw għal qasam wieħed, żewġ oqsma jew tlieta u **jridu jindikaw b'mod ċar fuq il-formola tal-applikazzjoni tal-ERA tagħhom għal liema qasam/oqsma japplikaw**. Il-kandidati ma jkunux jistgħu jbiddu l-qasam/oqsma magħżul/a wara li jissottomettu l-formola ta' applikazzjoni tal-ERA.

QASAM 1: Data Llinkjata / governanza tad-data:

Id-detentur tal-impjeg se jaħdem fl-Unità tad-Data Operazzjonali.

Kompiti u responsabbiltajiet ewlenin:

- › Li jappoġġa lill-Aġenzija sabiex issir organizzazzjoni ċċentrata fuq id-data billi jimmedja t-traduzzjoni tan-negozju għar-rekwiżiti tekniċi għal soluzzjonijiet iċċentrati fuq id-data;
- › Li jwettaq id-diġitalizzazzjoni tad-data ospitata fi hdan l-Aġenzija ("registri") sabiex jittejbu t-twassil tal-informazzjoni u l-ġestjoni tad-data lejn il-fornituri tad-data u l-utenti tal-Aġenzija minn partijiet ikkonċernati pubbliċi sa ferrovjarji u atturi multimodali: iċ-ċiklu "mid-data għall-għarfien";
- › Li jfassal l-arkitettura għal soluzzjonijiet iċċentrati fuq id-data u b'mod partikolari dawk li jużaw teknoloġiji tal-web semantiku;
- › Li jipprovdi għarfien espert, għarfien u pariri xjentifiċi lill-partijiet ikkonċernati tal-Aġenzija dwar l-użu previst ta' teknoloġiji reċenti tad-data u tal-informazzjoni bħad-Data Llinkjata, il-graffs tal-għarfien, it-teknoloġiji tal-web semantiku;
- › Li jikkontribwixxi għall-iżviluppi tad-Data Llinkjata tal-Aġenzija;
- › Li jifhem id-data disponibbli fl-Aġenzija sabiex jidentifika:
 - *Każijiet tal-użu;*
 - *Utenti fil-mira; u*
 - *Benefiċċji għaż-żieda tal-valur tan-negozju;*
- › Li jiżviluppa mudelli semantiċi (ontoloġiji) kif xieraq, bl-użu ta' teknoloġiji bħall-mudelli bbażati fuq ir-regoli tal-validazzjoni RDF, OWL, SKOS, (eż. SHACL, ShEx ..);
- › Li jimplimenta l-ġenerazzjoni tal-graff tal-RDF minn sorsi ta' data eteroġeni (eż. bażijiet tad-data tal-SQL, CSV ta' data f'tabella ...) ;

- › Li jaġixxi bħala amministratur tal-graffs tal-għarfien;
- › Li jiżviluppa modi differenti ta' aċċess għad-*data* tal-Aġenzija (APIs, mistoqsijiet tal-SPARQL, interfaċċi viżwali) sabiex jiġu indirizzati tipi differenti ta' utenti;
- › Li jevalwa l-għodod u t-teknoloġiji tad-*Data* Llinkjata.

QASAM 2: Reġistri / sistemi ta' proviżjonament tad-*data* / sistemi ta' informazzjoni u komunikazzjoni:

Id-detentur tal-impjeg se jaħdem fl-Unità tad-*Data* Operazzjonali jew fl-Unità tat-Twassil tal-Ippjanar u l-Approvazzjonijiet.

Kompiti u responsabbiltajiet ewlenin:

- › Li jittraduċi l-htigijiet tan-negozju mill-utenti (l-Aġenzija u l-partijiet ikkonċernati ferrovjarji) f'każijiet, rekwiżiti u speċifikazzjonijiet tan-negozju, inkluż l-identifikazzjoni ta' metodi, teknoloġija u mezzi sabiex jiġu żgurati sistemi ta' proviżjonament tad-*data* effiċjenti u effettivi jew sistemi ta' informazzjoni u komunikazzjoni, f'konformità mal-proċess intern ta' governanza tad-*data* tal-Aġenzija;
- › Li jiżviluppa, jiddokumenta u jieħu f'idejha l-ispeċifikazzjonijiet tas-sistemi ta' proviżjonament tad-*data* jew tas-sistemi tal-informazzjoni u tal-komunikazzjoni u jiżgura d-disponibbiltà tagħhom f'konformità mal-livell ta' kritikalità tas-servizzi differenti;
- › Li jikkomunika mal-partijiet ikkonċernati interni u esterni, inklużi l-Istati Membri u l-Awtoritajiet Nazzjonali tas-Sikurezza, fir-rigward tas-servizzi ta' proviżjonament tad-*data* u/jew tas-sistema tal-informazzjoni u tal-komunikazzjoni, filwaqt li jorganizza u jimmaniġġja wkoll il-gruppi ta' ħidma, it-task forces u l-konsultazzjonijiet ġenerali;
- › Li jipprovdi gwida u appoġġ lill-utenti dwar ir-reġistri u sistemi oħrajn ta' proviżjonament tad-*data* lill-partijiet ikkonċernati rilevanti;
- › Li jimmaniġġja b'mod effettiv u effiċjenti proġetti, servizzi u kuntratti;
- › Li jipprovdi għarfien espert, għarfien u pariri xjentifiċi lill-partijiet ikkonċernati tal-Aġenzija dwar is-sistemi ta' proviżjonament tad-*data* ferrovjarja jew is-sistemi tal-informazzjoni u tal-komunikazzjoni (eż. reġistri, bażijiet tad-*data*, punt uniku ta' servizz).

QASAM 3: Assigurazzjoni u prestazzjoni korporattiva:

Id-detentur tal-impjeg se jaħdem fl-Unità tal-Assigurazzjoni u l-Prestazzjoni Korporattiva.

Kompiti u responsabbiltajiet ewlenin:

- › Li jhejji u jimmonitorja d-Dokument Uniku ta' Programmazzjoni (SPD) tal-Aġenzija, inkluż fost l-oħrajn:
 - It-tiżni tal-komponent pluriennali u xprunat mill-eżitu/mill-impatt tal-programm ta' ħidma tal-Aġenzija, bħala parti mill-applikazzjoni logika tal-intervent;
 - It-thejji ta' strateġiji u pjanijiet ta' azzjoni pluriennali relatati ma' diversi oqsma mill-programm ta' ħidma, f'kooperazzjoni mill-qrib mal-partijiet ikkonċernati interni u esterni;
 - It-tmexxija tal-allokazzjoni tar-riżorsi permezz tad-Dikjarazzjoni Strateġika tal-SPD u l-output permezz ta' arbitraġġ intern, fid-dawl tal-SPD u l-adozzjoni tal-baġit mill-Bord tat-Tmexxija tal-Aġenzija;
 - Il-monitoraġġ tal-implimentazzjoni tal-SPD f'termini tal-kisba tal-outputs u tal-iskjerament tar-riżorsi (riżorsi baġitarji u umani);
 - L-iżgurar tal-ġestjoni tat-tibdil għall-SPD matul is-sena;
- › Li jhejji r-Rapport Annwali tal-Attività (AAR), inkluż l-appoġġ għall-valutazzjoni tal-assigurazzjoni;
- › Li jimplimenta u jtejjeb is-sistema interna ta' ġestjoni u kontroll tal-Aġenzija, f'konformità mal-Qafas ta' Kontroll Intern tal-Kummissjoni Ewropea;

- › Li jikkontribwixxi għall-monitoraġġ u s-segwitu tal-implimentazzjoni tal-pjanijiet ta' azzjoni fil-kuntest tal-awdituri esterni (il-Qorti Ewropea tal-Awdituri, is-Servizz tal-Awditjar Intern);
- › Li jappoġġa kwalunkwe assigurazzjoni korporattiva u proċess relatat mal-prestazzjoni ieħor.

II - KRITERJI TA' ELIGIBILTÀ

Għat-tliet oqsma, il-proċedura tal-għażla hija miftuħa għall-kandidati li, sad-data tal-għeluq tas-sottomissjoni tal-applikazzjonijiet, jissodisfaw il-kriterji ta' eligibbiltà kollha li ġejjin:

1. Rekwiżiti ġenerali:

- › Ikunu ċittadini ta' Stat Membru tal-Unjoni Ewropea¹, jew ċittadini taż-Żona Ekonomika Ewropea (L-Iżlanda, il-Liechtenstein u n-Norveġja);
- › Ikunu intitolati għad-drittijiet kollha bħala ċittadini;
- › Ikunu wettqu kull obbligu impost mil-liġijiet applikabbli li jikkonċernaw is-servizz militari²;
- › Jissodisfaw ir-rekwiżiti tal-karattru għad-dmirijiet involuti³;
- › Ikunu fizikament f'saħħithom sabiex iwettqu d-dmirijiet relatati mal-kariga⁴;
- › Ikollhom għarfien tajjeb ħafna ta' lingwa uffiċjali⁵ tal-Unjoni Ewropea u għarfien sodisfaċenti ta' lingwa uffiċjali oħra⁶ tal-Unjoni Ewropea sa fejn dan huwa meħtieġ għat-twettiq tad-dmirijiet relatati mal-kariga;
- › Ikollhom anqas żmien mill-età li fiha l-persunal tal-UE jirtira b'mod awtomatiku, jiġifieri attwalment fl-aħħar jum tax-xahar li fiha tintlaħaq l-età ta' 66 sena⁷.

2. Kwalifiki minimi:

- › Ikollhom livell ta' edukazzjoni li jikkorrispondi għal studji universitarji mitmuma attestati b'diploma meta l-perjodu normali tal-edukazzjoni universitarja jkun ta' **3 snin**.

Jiġu aċċettati biss kwalifiki maħruġa mill-awtoritajiet tal-Istati Membri tal-UE jew mill-awtoritajiet taż-ŻEE (Żona Ekonomika Ewropea) u kwalifiki rikonoxxuti bħala ekwivalenti mill-awtoritajiet rilevanti tal-Istati Membri tal-UE jew taż-ŻEE.

III - KRITERJI TAL-GĦAŻLA

Il-kandidati li jissodisfaw il-kriterji ta' eligibbiltà stabbiliti hawn fuq, jiġu vvalutati u jingħataw punteġġ skont **il-kriterji tal-għażla**. Il-kandidati li ma jissodisfawx wieħed jew aktar mill-kriterji tal-għażla ma humiex se jiġu esklużi immedjatament mill-għażla.

1 L-Istati Membri tal-Unjoni Ewropea huma : l-Awstrija, il-Belġju, il-Bulgarija, il-Kroazja, Ċipru, ir-Repubblika Ċeka, id-Danimarka, l-Estonja, il-Finlandja, Franza, il-Germanja, il-Greċja, l-Ungerija, l-Irlanda, l-Italja, il-Latvja, il-Litwanja, il-Lussemburgu, Malta, in-Netherlands, il-Polonja, il-Portugall, ir-Rumanija, is-Slovakkja, is-Slovenja, Spanja, u l-Iżvezja.

2 Jekk applikabbli

3 Qabel ma jiġi rreklutat, il-kandidat li jintgħażel jintalab jipprovi certifikat li jikkonferma li ma hemm l-ebda rekord kriminali

4 Qabel ma jiġi rreklutat, il-kandidat li jintgħażel għandu jiġi eżaminat f'ċentru mediku indikat mill-Aġenzja sabiex jiġi kkonfermat li r-rekwiżiti tal-Artikolu 13 tas-CEOS tal-UE huma ssodisfati.

5 Il-lingwa materna tiegħek jew lingwa oħra uffiċjali tal-UE li għandek għarfien tajjeb ħafna tagħha li jikkorrispondi għal-livell C1 kif definit fil-Qafas Komuni Ewropew ta' Referenza għal-Lingwi (QKERL) <http://europass.cedefop.europa.eu/en/resources/european-language-levels-cefr>

6 Għarfien tat-tieni lingwa uffiċjali tal-UE tiegħek li jikkorrispondi għal mill-anqas livell B2 kif definit fil-Qafas Komuni Ewropew ta' Referenza għal-Lingwi (QKERL)

7 Ara l-Artikolu 52(a) tar-Regolamenti tal-Persunal għall-Uffiċjali, applikabbli għal Aġenti Temporanji b'analoġija, l-Artikolu 47 tas-CEOS

Il-kriterji tal-għażla użati sabiex jiġu vvalutati l-applikazzjonijiet tal-kandidati skont **il-qasam/oqsma magħżul(in)**:

QASAM 1: Data Llinkjata / governanza tad-data:

- › Minimu ta' sentejn (2) ta' esperjenza professjonali rilevanti⁸ relatata ma' **minimu** ta' tlieta mill-kompiti elenkati fil-kontenut tal-impjieg;
- › Għarfien tajjeb tal-lingwa Ingliża (mitkellma u miktuba bħala livell ta' profiċjenza tal-utent-B2)⁹;
- › Għarfien tekniku u/jew esperjenza pprovata fil-ġestjoni u l-governanza tad-data, metodoloġiji, għodod u standards relatati;
- › Għarfien tekniku u/jew esperjenza pprovata ta' teknoloġiji tal-Web Semantiku/tad-Data Llinkjata (eż. RDF, SPARQL, OWL eċċ.);
- › Għarfien tekniku u/jew esperjenza pprovata ta' maħżen tad-data triplu wieħed jew aktar (eż. Virtuoso, Stardog, Neptune, GraphDB, ...);
- › Għarfien tekniku u/jew esperjenza pprovata dwar l-għodod u l-metodoloġiji tal-iżvilupp tal-Ontoloġija.

QASAM 2: Registri / sistemi ta' proviżjonament tad-data / sistemi ta' informazzjoni u komunikazzjoni:

- › Minimu ta' 3 snin ta' esperjenza professjonali rilevanti¹⁰ relatata ma' **minimu** ta' tlieta mill-kompiti elenkati fil-kontenut tal-impjieg;
- › Għarfien tajjeb tal-lingwa Ingliża (mitkellma u miktuba bħala livell ta' profiċjenza tal-utent-B2)¹¹;
- › Minimu ta' sentejn ta' esperjenza rilevanti fl-ittestjar u fil-validazzjoni u waħda oħra fost l-attivitajiet li ġejjin: id-disinn, il-verifika, l-installazzjoni, il-manutenzjoni, l-appoġġ u d-dekummissjonar tas-sistemi tal-IT, preferibbilment fil-qasam ferrovjarju;
- › Minimu ta' sentejn (2) ta' esperjenza rilevanti fis-sistemi ta' proviżjonament tad-data tal-IT, fil-bażijiet tad-data, fl-analiżi tad-data, fil-ġestjoni tad-data u/jew fl-immudellar tan-negozji;
- › Għarfien tekniku u/jew esperjenza pprovata fl-operazzjonijiet ferrovjarji u/jew fil-proċessi ta' ċertifikazzjoni/awtorizzazzjoni.

QASAM 3: Assigurazzjoni u prestazzjoni korporattiva:

- › Minimu ta' 3 snin ta' esperjenza professjonali rilevanti¹² relatata ma' **minimu** ta' tlieta mis-(sub)kompiti elenkati fil-kontenut tal-impjieg;
- › Għarfien tajjeb tal-lingwa Ingliża (mitkellma u miktuba bħala livell ta' profiċjenza tal-utent-B2)¹³;
- › Esperjenza pprovata fl-iżvilupp ta' Dokumenti ta' Programmazzjoni Unika u/jew tar-Rapporti Annwali Konsolidati tal-Attività jew dokumenti / rapporti ekwivalenti;
- › Esperjenza u għarfien ipprovat fil-monitoraġġ u/jew fl-awditjar;
- › Esperjenza pprovata fl-iżvilupp u/jew fl-użu ta' indikaturi ta' monitoraġġ, inklużi indikaturi tal-prestazzjoni;
- › Esperjenza u għarfien ipprovat fil-Qafas ta' Kontroll Intern tal-Kummissjoni Ewropea, inklużi l-valutazzjoni/il-ġestjoni tar-riskju.

Il-kwalifiki edukattivi/akkademiċi u l-esperjenzi professjonali jridu jiġu deskritti b'mod preċiż kemm jista' jkun fil-formola ta' applikazzjoni tal-ERA.

⁸ L-esperjenza rilevanti għandha tiġi deskritta fl-applikazzjoni tal-ERA tiegħek.

⁹ Peress li l-lingwa ta' hidma tal-Aġenzija hija l-Ingliż, huwa meħtieġ livell minimu B2 fl-Ingliż (fit-3 oqsma: Tahdit, Kitba u Fehim) bl-Ingliż

¹⁰ Ara l-punt 8

¹¹ Ara l-punt 9

¹² Ara l-punt 8

¹³ Ara l-punt 9

Il-kandidati li jiġu vvalutati bħala l-aktar adatti abbażi tal-kriterji tal-għażla jiġu mistiedna għal intervista u test bil-miktub.

IV - INTERVISTA U TEST BIL-MIKTUB

Il-kandidati magħżula għall-fażi tat-test li tinkludi intervista strutturata u test bil-miktub se jiġu vvalutati u jingħataw punteġġi skont il-kriterji li ġejjin:

QASAM 1: Data Llinkjata / governanza tad-data:

Għall-intervista:

Hiliet tekniċi:

- › Għarfien dwar teknoloġiji tad-Data Llinkjata u teknoloġiji semantiċi;
- › Kapacià li jikkomunika b'mod ċar bl-Ingliż.

Hiliet personali:

- › Hiliet ta' komunikazzjoni;
- › Hiliet analitiċi u ta' soluzzjoni tal-problemi;
- › Kapaċi jaħdem f'tim, b'attitudni kollaborattiva, orjentat lejn is-servizz u reżiljenti.

Għat-test bil-miktub:

- › Il-kapaċità ta' analiżi u kitba fil-qosor tal-informazzjoni bil-miktub;
- › Kapacià li jikkomunika b'mod effettiv bl-Ingliż miktub;
- › Kapacià li jirrappreżenta b'mod skematiku l-ekosistemi tan-negozju/tal-informazzjoni/tad-data.

QASAM 2: Registri / sistemi ta' proviżjonament tad-data / sistemi ta' informazzjoni u komunikazzjoni:

Għall-intervista:

Hiliet tekniċi:

- › Għarfien dwar l-operazzjonijiet ferrovjarji, l-interoperabbiltà u kwistjonijiet ta' sikurezza, inklużi l-awtorizzazzjoni tal-vetturi u r-registri ferrovjarji;
- › Ġestjoni tal-proġetti u tal-kuntratti;
- › Kapacià li jiddokumenta r-rekwiżit funzjonali u tekniku fir-rigward tas-servizzi ta' proviżjonament tad-data, wara l-analiżi tal-ħtiġijiet tan-negozju;
- › Kapacià li jikkomunika b'mod ċar bl-Ingliż.

Hiliet personali:

- › Hiliet ta' komunikazzjoni;
- › Orjentat lejn il-klijent;
- › Hiliet analitiċi u ta' soluzzjoni tal-problemi;
- › Kapaċi jaħdem f'tim, b'attitudni kollaborattiva, orjentat lejn is-servizz u reżiljenti;
- › Ħsieb laterali u kritiku.

Għat-test bil-miktub:

- › Il-kapaċità ta' analiżi u kitba fil-qosor tal-informazzjoni bil-miktub;
- › Kapacià li jikkomunika b'mod effettiv bl-Ingliż miktub;
- › Ġestjoni tal-proġetti;
- › Kapacià li jirrappreżenta b'mod skematiku l-ekosistemi tan-negozju/tal-informazzjoni/tad-data.

QASAM 3: Assigurazzjoni u prestazzjoni korporattiva:**Għall-intervista:**Hiliet tekniċi:

- › Ara hawn fuq fil-punt III – Kriterji tal-għażla għall-qasam 3

Hiliet personali:

- › Kapaċità eċċellenti li jkun orjentat lejn il-klijent u lejn is-servizz;
- › Kapaċità li juża approċċ orjentat lejn is-soluzzjoni u mod proattiv ta' ħidma;
- › Kapaċità li jaħdem b'mod kollaborattiv u li jibni relazzjonijiet tax-xogħol b'saħħithom fi ħdan ambjent divers u multikulturali;
- › Kapaċità kbira li jaħdem taħt pressjoni u fi ħdan skadenzi stretti;
- › Kapaċità li jirrispetta sens qawwi ta' inizzjattiva, responsabbiltà, integrità professjonali u impenn.

Għat-test bil-miktub:

- › Kapaċità li janalizza u jkteb fil-qosor informazzjoni bil-miktub, ħiliet tajbin ta' abbozzar;
- › Kapaċità li jikkomunika b'mod effettiv bl-Ingliż miktub;
- › Kapaċità li jippjana, jimmonitorja u jirrapporta b'mod effettiv dwar programm ta' ħidma;
- › Kapaċità li jistabbilixxi u jimmonitorja indikaturi tal-prestazzjoni;
- › Kapaċità li jagħti prijorità lill-miżuri ta' kontroll f'konformità mar-riskji identifikati.

Għall-kelliema nattiv tal-Ingliż, l-abbiltà tiegħek li tikkomunika bit-tieni lingwa tal-UE tiegħek se tiġi ttestjata matul l-intervista. Minhabba li din tiffurma parti mir-rekwiżiti ġenerali msemmiha hawn fuq, kwalunkwe nuqqas li tagħti prova tal-livell sodisfaċenti tat-tieni lingwa tal-UE tiegħek iwassal sabiex tiġi eskluż mill-għażla.

Sejha għall-Applikazzjonijiet għall-karigi ta' Amministraturi (Uffiċjali tal-Progetti) fl-Unitajiet tal-Aġenzija

Agent Temporanju 2(f) (AD5) - bil-għan ulterjuri li jiġu stabbiliti tliet listi ta' riżerva - ERA/AD/2023/001-OPE

<i>Data tal-pubblikazzjoni:</i> 16/01/2023	<i>Data tal-għeluq għall-applikazzjonijiet:</i> 14/02/2023 (23.59 CET, ħin lokali ta' Valenciennes)
<i>Tip ta' kuntratt:</i> Agent Temporanju 2(f) <i>Grupp ta' funzjoni u grad:</i> AD5	<i>Post tal-impjeg:</i> Valenciennes, Franza
<i>Durata tal-kuntratt:</i> 4 snin u jista' jiġġedded għal perjodu definit ta' mhux aktar minn sentejn. Jekk jiġġedded għat-tieni darba, il-kuntratt isir indefinit	<i>Salarju bażiku fix-xahar:</i> EUR 5.361,87 fl-ewwel skala b'fattur ta' ponderazzjoni ta' 16,8 % (mill-01/07/2021) flimkien ma' allowances speċifiċi fejn applikabbli
<i>Unitajiet:</i> Unità tad-Data Operazzjonali (OPD), Assigurazzjoni u Prestazzjoni Korporattivi (CAP) u Twassil tal-Ippjanar u l-Approvazzjonijiet (PAD)	
<i>L-applikazzjonijiet għandhom jintbagħtu b'email biss lill-indirizz elettroniku:</i> jobs@era.europa.eu	<i>Listi ta' riżerva validi sa:</i> 14/02/2025, bil-possibbiltà li jiġu estiżi

L-AGENZJA
L-Aġenzija tal-Unjoni Ewropea għall-Ferroviji hija aġenzija tal-Unjoni Ewropea stabbilita bir-<u>Regolament (UE) 2016/796</u>. L-għan tagħha huwa li tappoġġa l-iżvilupp ta' Żona Ferrovjarja Unika Ewropea, mingħajr fruntieri, u li tiggarantixxi livell għoli ta' sikurezza. Immexxu l-Ewropa lejn sistema ferrovjarja sostenibbli u sikura mingħajr fruntieri Aħna impenjati li niksbo dan billi: › Nipprovdu ċertifikazzjonijiet, awtorizzazzjonijiet u servizzi ta' approvazzjoni lis-settur ferrovjarju; › Niżviluppaw approċċ komuni għas-sikurezza fis-Sistema Ewropea tal-Ġestjoni tat-Traffiku Ferrovjarju (ERTMS); › Nissorveljaw lill-Awtoritajiet ta' Sigurtà Nazzjonali (ASN) u lill-Korpi Notifikati; › Nipprovdu assistenza (eż. disseminazzjoni, taħriġ) lill-Istati Membri, lill-ASN u lill-partijiet ikkonċernati; › Nipprovdu appoġġ tekniku lill-Kummissjoni Ewropea, u › Nippromwovu aċċess simplifikat għall-konsumaturi għas-settur ferrovjarju Ewropew. Aktar dettalji dwar l-attivitajiet tagħna huma disponibbli fid-<u>Dokument ta' Programmar Uniku</u>. Il-Kwartieri Ġenerali tal-Aġenzija jinsabu f'Valenciennes, b'xi faċilitajiet f'Lille dedikati għal avvenimenti speċifiċi. Jekk jogħġbok żur din il-link <u>hawn</u> għall-missjoni, il-viżjoni u l-valuri tal-Aġenzija. Għal aktar informazzjoni, jekk jogħġbok aqra dwarna fuq <u>era.europa.eu</u>.

L-UNITÀ TAD-DATA OPERAZZJONALI

L-“Unità tad-Data Operazzjonali” (OPD) hija l-Unità li tlaqqa’ flimkien il-ħidma tal-Aġenzija dwar id-Data, u tappoġġa l-funzjonament b’suċċess taż-Żona Ferrovjarja Unika Ewropea. B’mod partikolari, it-tim imexxi l-ħidma għall-iżvilupp u l-implimentazzjoni tat-TSIs tat-TAF/TAP, ir-Reġistri tal-Aġenzija u l-ħidma sabiex l-għodod jiġu ttrasferiti għal approċċ iċċentrat fuq id-data, l-iżvilupp u l-pubblikazzjoni ta’ vokabularju kkontrollat sabiex tiġi appoġġata l-implimentazzjoni FAIR (Traċċabbli, Aċċessibbli, Interoperabbli u Riutilizzabbli) tad-data ferrovjarja. Sabiex tappoġġa dan, l-Unità tippresjedi wkoll il-Kumitat ta’ Tmexxija dwar id-Data u l-Governanza tal-IT, filwaqt li tiżgura approċċ koerenti għall-ġestjoni tad-data u tipprovdi pariri esperti lit-Tim ta’ Ġestjoni.

Bħalissa t-tim żviluppa l-bażi tad-data dwar l-infrastruttura ferrovjarja bħala graff ta’ għarfien, żviluppa u ppubblika vokabularju kkontrollat sabiex jappoġġa dan u qiegħed jaħdem fuq l-evoluzzjoni gradwali tas-sistemi l-oħrajn.

L-Unità tal-OPD tinkludi l-gruppi li ġejjin:

- › Reġistri;
- › Interoperabbiltà tad-Data u Governanza tal-Informazzjoni;
- › Trasformazzjoni diġitali.

L-UNITÀ TAL-ASSIGURAZZJONI U TAL-PRESTAZZJONI KORPORATTIVA

L-Unità tal-Assigurazzjoni u tal-Prestazzjoni Korporattiva (CAP) tixpruna l-ippjanar tax-xogħol, il-monitoraġġ, u r-rapportar pluriennali tal-Aġenzija, b’enfasi fuq il-valur miżjud u l-impatt għas-sistema ferrovjarja u għaċ-ċittadini tal-UE u tipprovdi assicurazzjoni lid-Direttur Eżekuttiv dwar l-aħjar użu tar-riżorsi tal-Aġenzija f’konformità mar-regoli applikabbli.

L-Unità timmaniġġja l-flussi tax-xogħol li ġejjin:

- › Programmazzjoni, monitoraġġ u ċiklu ta’ rapportar strateġiċi;
- › Prestazzjoni korporattiva, inkluża l-implimentazzjoni tal-Pjan ta’ Tisħiħ u tad-dashboard tal-Aġenzija;
- › Ippjanar u monitoraġġ tal-baġit;
- › Faċilitazzjoni u segwitu tal-awditi;
- › Kontroll intern u verifika finanzjarja.

L-Unità tikkoordina t-tnejn tad-Dokument Uniku ta’ Programmazzjoni (SPD) b’approċċ flessibbli iżda konvinċenti, fejn ir-responsabbiltà u l-impatt għandhom rwol ċentrali.

Dan jinkludi l-identifikazzjoni u t-tmexxija tal-prijoritajiet tal-Aġenzija mal-Bord tat-Tmexxija u mal-Unitajiet l-oħrajn sabiex jiġu appoġġati l-viżjoni u l-oġettivi ta’ politika tal-Kummissjoni Ewropea.

Barra minn hekk, l-Unità tippredvi l-ippjanar tal-baġit, u timmonitorja l-implimentazzjoni tiegħu, li jinkludi rieżamijiet meħtieġa sabiex jigarantixxu governanza tajba u nfiq rigoruż.

Permezz tal-verifika finanzjarja tat-tranzazzjonijiet tal-Aġenzija u l-implimentazzjoni tal-istrateġija ta’ kontroll intern, il-CAP tipprovdi assicurazzjoni lid-Direttur Eżekuttiv dwar l-implimentazzjoni effettiva tal-Qafas ta’ Kontroll Intern.

Il-CAP tappoġġa u tiffaċilita l-awditi esterni, filwaqt li tiżgura li kwalunkwe lakuna u nuqqas identifikat jiġi indirizzat, b’enfasi fuq l-apprendiment organizzazzjonali. Hija tikkoordina wkoll l-organizzazzjoni tal-laqgħat tal-Bord tat-Tmexxija u tal-Bord Eżekuttiv tal-Aġenzija.

L-UNITÀ TAT-TWASSIL TAL-IPPJANAR U L-APPROVAZZJONIJIET

Fl-Aġenzija, l-Unità tat-Twassil tal-Ippjanar u l-Approvazzjonijiet (PAD) hija ċ-ċentru tat-twassil tal-programmi u l-proġetti u tal-assistenza teknika għall-oqsma ta' ħidma li ġejjin:

- › Awtorizzazzjonijiet (tat-tipi) ta' vetturi;
- › Ċertifikati ta' sikurezza uniċi, u
- › Approvazzjoni ERTMS trackside.

Ir-rwol tal-PAD huwa li tiżgura l-ġestjoni tajba tal-proċessi ta' hawn fuq u b'hekk tissaħħaħ ir-reputazzjoni tal-Aġenzija u jinkiseb il-funzjonament xieraq taż-Żona Ferrovarja Unika Ewropea f'konformità mal-għanijiet stabbiliti fir-raba' Pakkett Ferrovarju.

Barra minn hekk, il-PAD tiżgura wkoll il-ġestjoni u l-kontroll tal-portafoll tal-programmi u tal-proġetti madwar l-Aġenzija kollha sabiex jiġu żgurati l-ippjanar u l-użu tar-riżorsi effiċjenti tal-proġetti fl-ERA u l-kisba tal-oġġettivi rispettivi tagħhom.

Il-PAD għandha wkoll rwol sinifikanti fir-rapportar lill-Unità tal-CAP dwar l-implimentazzjoni tad-dokument ta' programmazzjoni uniku tal-Aġenzija fil-qasam tal-għarfien espert tagħha.

PROCEDURA TAL-APPLIKAZZJONI

Sabiex l-applikazzjonijiet **ikunu validi**, il-kandidati jeħtiġilhom jissottomettu l-formola tal-applikazzjoni ERA mimlija kif xieraq sad-data tal-għeluq għas-sottomissjoni tal-applikazzjonijiet.

Il-kandidati li għandhom lawrji/diplomi mhux tal-UE huma mitluba jibagħtu verżjonijiet skennjati tal-lawrji/tad-diplomi tal-UE vvalidati flimkien mal-applikazzjoni tal-ERA tagħhom.

Nuqqas ta' konformità mal-istruzzjonijiet jirriżulta fl-eskluzjoni mill-proċedura tal-għażla.

Minħabba li l-lingwa ta' ħidma tal-Aġenzija hija l-Ingliš, il-kandidati huma m'hegga sabiex japplikaw bl-Ingliš sabiex jiffaċilitaw il-proċess tal-għażla.

L-applikazzjonijiet għandhom jintbagħtu permezz ta' email lill-indirizz elettroniku **jobs@era.europa.eu** sa mhux aktar tard mill-**14/02/2023** f'23.59 CET (hin lokali ta' Valenciennes), **filwaqt li jindikaw b'mod ċar in-numru ta' referenza tas-sejha għall-applikazzjonijiet fil-linja tas-suġġett.**

Jekk jogħġbok innota li l-applikazzjonijiet sottomessi b'faks jew bil-posta ma humiex se jiġu kkunsidrati.

Jekk fi kwalunkwe stadju fil-proċedura, jiġi stabbilit li l-informazzjoni pprovduta mill-kandidat hija żbaljata, il-kandidat inkwistjoni jista' jiġi skwalifikat.

Huwa pprojbit li l-kandidati jagħmlu kuntatt dirett jew indirett mal-membri tal-Kumitat tal-Għażla, jew li xi ħadd jagħmel dan f'isimhom. L-Awtorità Awtorizzata sabiex Tikkonkludi l-Kuntratti b'delega (minn hawn 'il quddiem l-AACC) tirriżerva d-dritt li tiskwalifika lil kwalunkwe kandidat li jinjora din l-istruzzjoni.

Se tiġi stabbilita lista ta' riżerva li se tkun valida għal sentejn mid-data tal-għeluq tal-proċedura tal-għażla. Il-validità tal-lista ta' riżerva tista' tiġi estiża jekk l-AACC tiddeċiedi dan. Il-lista ta' riżerva tista' tintuża għar-reklutaġġ għal karigi oħrajn li għandhom l-istess profil ta' FG u grad bħal dak deskritt hawn fuq.

Jekk jogħġbok innota li minħabba n-numru kbir ta' applikazzjonijiet li nistgħu nircievu sad-data tal-iskadenza għas-sottomissjoni, jista' jkun li s-sistema tiffaċċja problemi sabiex tipproċessa ammonti kbar ta' data. Għalhekk, l-applikanti huma mhegġin jibagħtu l-applikazzjoni tal-ERA tagħhom ferm aktar qabel mid-data tal-iskadenza.

Importanti: Id-dokumenti ta' sostenn (eż. kopji ċċertifikati ta' lawrji/diplomi, provi ta' esperjenza, eċċ.) ma GĦANDHOMX jintbagħtu f'dan l-istadju iżda għandhom jintalbu fi stadju tal-proċedura aktar tard. L-ebda dokument mhu se jintbagħat lura lill-kandidati.

PROCEDURA TAL-GĦAŻLA

L-għażla se tiġi organizzata kif ġej:

1. L-AACC tistabbilixxi Kumitat tal-Għażla. L-ismijiet tal-membri jiġu ppubblikati fuq is-sit web tal-ERA;
2. Il-Kumitat tal-Għażla se jivverifika l-applikazzjonijiet sottomessi skont il-kriterji speċifiċi deskritti fit-taqsimi "Kriterji ta' eliġibbiltà" fis-Sejha għall-Applikazzjonijiet;
3. L-applikazzjonijiet li jissodisfaw dawn il-kundizzjonijiet imbagħad se jiġu vvalutati u jingħataw punteġġi skont il-kriterji tal-għażla deskritti fit-taqsimi "Kriterji tal-għażla" fis-Sejha għall-Applikazzjonijiet;
4. Għal kull qasam, jitqiesu biss il-kandidati li jgħaddu minn minimu ta' 60 % tal-punti totali mogħtija għall-kriterji tal-għażla. Minn din il-lista u għal kull qasam, il-Kumitat tal-Għażla jagħmel lista mqassra ta' kandidati bl-oġġla punteġġi li għandhom jiġu mistiedna għall-intervista u test bil-miktub;
5. L-intervisti kollha u t-test bil-miktub għandhom isiru bl-Ingliż. Jekk il-lingwa materna tiegħek tkun l-Ingliż, it-tieni lingwa indikata fil-formola ta' applikazzjoni għandha tiġi ttestjata;
6. Il-punteġġi għall-intervisti u t-test bil-miktub huma stabbiliti kif ġej:
 - › Punteġġ totali għall-intervista: **60 punt** Punteġġ minimu sabiex tgħaddi: **36 punt (60 %)**
 - › Punteġġ totali għat-test bil-miktub: **40 punt** Punteġġ minimu sabiex tgħaddi: **24 punt (60 %)**

It-test bil-miktub tal-kandidati ma għandux jiġi vvalutat jekk matul l-intervista l-punteġġ minimu sabiex wieħed jgħaddi ma jintlaħaqx;

7. Wara r-riżultati tal-intervisti u t-test bil-miktub, għat-tliet oqsma; l-ewwel 8 kandidati (numru indikattiv) se jitpoġġew fil-lista ta' kandidati xierqa. Il-Kumitat tal-Għażla jipproponi listi ta' kandidati xierqa fl-ordni ta' prijorità lill-AACC sabiex jitqiegħdu fit-tliet listi ta' riżerva. Il-kandidati għandhom jinnotaw li l-inkluzjoni f'dawn il-listi ma tiggarantixxi reklutaġġ;
8. It-tliet listi ta' riżerva għandhom ikunu validi sal-**14/02/2025**. Din tista' tiġi estiża permezz ta' deċiżjoni tal-AACC;
9. It-tliet listi ta' riżerva stabbiliti permezz ta' proċeduri ta' għażla esterna jistgħu jiġu kondiviżi ma' Aġenziji oħrajn tal-UE;
10. F'konformità mad-Deċiżjoni Nru 210, Titolu II, Artikolu 2(2) tal-Bord tat-Tmexxija (MB), l-Aġenzija tista' b'mod eċċezzjonali toffri kuntratt ta' impjieg għal kariga simili ta' Agent Kuntrattwali (CA) lil lawrjat li jintgħażel fuq lista ta' riżerva ta' Agent Temporanju (TA);
11. Il-kandidati fuq il-lista ta' riżerva jistgħu jkunu meħtieġa jgħaddu minn intervista mad-Direttur Eżekuttiv;
12. Qabel ma jiġu offruti kuntratt ta' impjieg, il-kandidati magħżula se jintalbu jissottomettu d-dokumenti kollha rilevanti li jagħtu prova tal-isfond edukattiv u l-esperjenza professjonali;
13. Qabel ma tirrekluta agent temporanju, l-AACC teżamina jekk il-kandidat ikollux xi interess personali bħal pereżempju li jfixkel l-indipendenza tiegħu/tagħha jew kwalunkwe kunflitt ta'

- interess ieħor. Il-kandidat għandu jinforma lill-AACC, permezz ta' formola speċifika dwar kunflitt ta' interess attwali jew potenzjali. Jekk ikun meħtieġ, l-AACC għandha tiehu kull miżura xierqa;
14. L-Aġenzija tapplika regoli stretti ħafna dwar il-kunflitt ta' interess. Minhabba n-natura speċjali u speċifika tax-xogħol li jsir mill-ERA, il-Bord tat-Tmexxija adotta regoli speċifiċi ta' kunflitt ta' interess applikabbli għall-membri tal-persunal. Għal aktar informazzjoni, jekk jogħġbok irreferi għad-Deċiżjoni Nru 199 tal-Bord tat-Tmexxija – l-Adozzjoni tal-Qafas għal Imġiba Amministrattiva Tajba tas-6 ta' Ġunju 2019 u l-Anness tagħha. L-applikanti jridu jikkonfermaw ir-rieda tagħhom li jikkonformaw ma' dawn ir-regoli fil-formola ta' applikazzjoni tagħhom;
15. Il-kandidati qatt ma għandhom jidhlu f'kuntatt mal-kumitat tal-għażla fir-rigward ta' dan ir-reklutaġġ, la b'mod dirett u lanqas b'mod indirett. L-AACC tirrizerva d-dritt li tiskwalifika lil kwalunkwe kandidat li ma jagħtix kas ta' din l-istruzzjoni.

SOMMARJU TAL-KUNDIZZJONIJET TAL-IMPJEG U TAL-BENEFIĊĠI

1. Is-salarji huma eżentati mit-taxxa nazzjonali, minflok titnaqqas taxxa għall-benefiċċju tal-Unjoni Ewropea fis-sors; 2. Intitolament għal liv annwali ta' jumejn għal kull xahar kalendarju flimkien ma' jiem addizzjonali għall-età u għall-grad, flimkien ma' jumejn u nofs għall-persunal espatrijat u minbarra dan medja ta' 16-il vaganza tal-ERA kull sena; 3. Taħriġ tekniku ġenerali u applikabbli flimkien ma' opportunitajiet ta' żvilupp professjonali; 4. Skema tal-Pensjoni tal-UE (wara 10 snin ta' servizz); 5. Reġim Komuni tal-Assigurazzjoni u tal-Mard tal-UE u kopertura tal-assigurazzjoni kontra l-aċċidenti u l-mard ikkaġunat mix-xogħol, il-qgħad u benefiċċju għall-invalidità u assigurazzjoni tal-ivvjaġġar;	Skont is-sitwazzjoni personali u l-post ta' oriġini tal-individwu, il-membri tal-persunal jistgħu wkoll ikunu intitolati għal: 6. Benefiċċju tal-espatrijazzjoni jew ta' residenza barranija; 7. Benefiċċju tal-unità domestika; 8. Benefiċċju tal-ulied dipendenti; 9. Benefiċċju tal-edukazzjoni; 10. Benefiċċju tal-installazzjoni u rimborż tal-kostijiet tal-ġarr; 11. Benefiċċju temporanju għas-sussistenza ta' kuljum; 12. Benefiċċji oħrajn (rimborż tal-ispejjeż tal-ivvjaġġar malli tidhol għall-kariga, eċċ.) Għal aktar informazzjoni dwar il-kundizzjonijiet rispettivi, jekk jogħġbok ikkonsulta l-Anness VII tar-Regolamenti tal-Persunal (minn paġna 96 sa 110): https://eur-lex.europa.eu/legal-content/EN/TXT/?uri=CELEX%3A01962R0031-20210101&qid=1617798743617
--	---

IMPENJI

Impenn sabiex ikunu promossi opportunitajiet indaqs: L-Aġenzija hija impjegatur ta' opportunitajiet indaqs u tkegġeġ ħafna applikazzjonijiet mill-kandidati kollha li jissodisfaw il-kriterji ta' eligibbiltà u tal-għażla mingħajr l-ebda distinzjoni, tkun xi tkun, fuq	Proċedura ta' appell: Il-kandidati li jipparteċipaw fi proċedura tal-għażla jistgħu jitolbu feedback dwar il-prestazzjoni tagħhom fit-test bil-miktub, fit-testijiet addizzjonali u fl-intervisti. Kandidat li jqis li l-proċedura għet implimentata b'mod żbaljat u/jew sar żball f'xi
--	--

il-baži ta' nazzjonalità, età, razza, konvinzjoni politika, filosofika jew reliġjuża, ġeneru jew orjentazzjoni sesswali u irrISPettivament mid-diżabilitajiet, l-istat ċivili jew sitwazzjoni oħra tal-familja.	stadju tal-proċedura ta' valutazzjoni jista' jitleb li jsir rieżami tal-applikazzjoni tiegħu, u jista' jressaq ilment jew appell. Għal dan il-għan, jista' jissottometti talba għal rieżami, mhux aktar tard minn 20 jum kalendarju minn meta jirċievi l-email li tkun informatu bir-rifjut tal-applikazzjoni tiegħu/tagħha. It-talba għar-rieżami għandha tikkwota r-referenza tal-proċedura tal-għażla kkonċernata u għandha ssemmi b'mod ċar il-kriterju/kriterji ta' eliġibbiltà mitlub(in) sabiex jiġi/jiġu kkunsidrat(i) mill-ġdid kif ukoll ir-raġunijiet tat-talba għal rieżami. Din it-talba għandha tiġi indirizzata lill-President tal-kumitat tal-għażla bl-użu tal-kaxxa postali ddedikata tal-Aġenzija (jobs@era.europa.eu). Il-kandidat għandu jiġi informat, fi żmien 15-il jum kalendarju wara l-wasla tat-talba tiegħu/tagħha, bid-deċiżjoni tal-Kumitat tal-Għażla dwar il-kwistjoni.
--	--

<i>PROĊEDURI TA' APPELL U TA' LMENTI</i>	
Jekk kandidat jaħseb li jkun/tkun ġie(t) affettwat(a) b'mod negattiv minn deċiżjoni partikolari, hu/hi jista'/tista' jressaq/tressaq ilment amministrattiv skont l-Artikolu 90(2) tar-Regolamenti tal-Persunal għall-Uffiċjali u l-Kundizzjonijiet tal-impjieg ta' agenti oħrajn tal-Unjoni Ewropea, fl-indirizz li ġej: The Executive Director of the European Union Agency for Railways 120, rue Marc Lefrancq FR - 59300 Valenciennes L-ilment irid jitressaq fi żmien 3 xhur minn meta l-kandidat jiġi nnotifikat bl-att li affettwah/a b'mod negattiv. Jekk l-ilment jiġi rrifjutat, il-kandidat jista' jiftaħ kawża skont l-Artikolu 270 tat-Trattat dwar il-Funzjonament tal-Unjoni Ewropea u l-Artikolu 91 tar-Regolamenti tal-Persunal għall-Uffiċjali u l-Kundizzjonijiet tal-impjieg Applikabbli għall-Aġenti l-Oħrajn tal-Komunitajiet Ewropej quddiem: Il-Qorti Ġenerali tal-Unjoni Ewropea http://curia.europa.eu/ Jekk jogħġbok innota li l-AACC ma għandhiex is-setgħa li temenda d-deċiżjonijiet ta' Kumitat tal-	Huwa wkoll possibbli li wieħed jippreżenta lment quddiem l-Ombudsman Ewropew skont l-Artikolu 228(1) tat-Trattat dwar il-Funzjonament tal-Unjoni Ewropea u f'konformità mal-kundizzjonijiet stipulati fid-Deċiżjoni tal-Parlament Ewropew tad-9 ta' Marzu 1994 dwar ir-regolamenti u l-kundizzjonijiet ġenerali li jirregolaw il-qadi tad-dmirijiet tal-Ombudsman, ippublikati f'Il-Ġurnal Uffiċjali tal-Unjoni Ewropea L 113 tal-4 ta' Mejju 1994: European Ombudsman 1, Avenue du Président Robert Schuman – CS 30403 FR - 67001 Strasbourg Cedex http://www.ombudsman.europa.eu Jekk jogħġbok innota li l-ilmenti mressqa quddiem l-Ombudsman ma għandhom l-ebda effett sospensiv fuq il-perjodu stabbilit fl-Artikoli 90(2) u 91 tar-Regolamenti tal-Persunal għall-Uffiċjali tal-Unjoni Ewropea għat-tressiq, rISPettivament, ta' lment jew appell quddiem il-Qorti Ġenerali tal-Unjoni Ewropea skont l-Artikolu 270 tat-Trattat dwar il-Funzjonament tal-Unjoni Ewropea

Għażla. Il-Qorti affermat b'konsistenza li d-diskrezzjoni wiesgħa li jgawdi minnha l-Kumitat tal-Għażla ma hijiex soġġetta għal rieżami mill-Qorti sakemm ma jsirx ksur ta' regoli li jirregolaw il-proċeduri tal-Kumitati tal-Għażla.	
--	--

PROTEZZJONI TAD-DATA	
L-għan tal-ipproċessar tad-<i>data</i> li inti tissottometti huwa li tiġġestixxi l-applikazzjoni tiegħek fid-dawl tal-possibbiltà ta' għażla minn qabel u inkarigu fl-Aġenzija. L-informazzjoni personali li nitolbu minghandek se tiġi pproċessata b'konformità mar-Regolament (UE) 2018/1725 tal-Parlament Ewropew u tal-Kunsill tat-23 ta' Ottubru 2018 dwar il-protezzjoni ta' persuni fiżiċi fir-rigward tal-ipproċessar ta' <i>data</i> personali mill-istituzzjonijiet, korpi, uffiċċji u aġenziji tal-Unjoni u dwar il-moviment liberu ta' tali <i>data</i>, u li jħassar ir-Regolament (KE) Nru 45/2001 u d-Deċiżjoni Nru 1247/2002/KE.	Għal aktar informazzjoni, jekk jogħġbok ikkonsulta: <u>Dikjarazzjoni dwar il-Privatezza - Għażla u reklutaġġ tal-Persunal tal-Aġenzija (TA, CA, ENS u apprendisti)</u>